

eul_wid: upu-ar

Ὀμηρικοὶ Ὑμνοὶ · Hymnic Collection Anonymous

Hymn 2 To Demeter

Ὑμνος εἰς Δημήτρα

Period: Κλασική Classical
Dialect: Ἑπική Epic (Homeric)
Domain: Ποίηση Poetry
Format: Ἑμμετρος Verse

- unit_1 Δῆμητρ' ἠΰκομον σεμνήν θεὰν ἄρχομ' αἰδεῖν, αὐτὴν ἠδὲ θύγατρα τανύσφυρον ἦν Ἀἰδωνεὺς ἥρπαξεν, δῶκεν δὲ βαρύκτυπος εὐρύοπα Ζεὺς, νόσφιν Δῆμητρος χρυσαόρου ἀγλαοκάρπου παίζουσιν κούρησι σὺν Ὠκεανοῦ βαθυκόλοις, ἄνθεά τ' αἰνυμένην ρόδα καὶ κρόκον ἠδ' ἱὰ καλὰ λειμῶν' ἄμ μαλακὸν καὶ ἀγαλλίδας ἠδ' ὑάκινθον νάρκισσόν θ', ὃν φῦσε δόλον καλυκώπιδι κούρη Γαῖα Διὸς βουλῇσι χαριζομένη πολυδέκτη θαυμαστὸν γανόωντα, σέβας τότε πᾶσιν ἰδέσθαι ἀθανάτοις τε θεοῖς ἠδὲ θνητοῖς ἀνθρώποις· τοῦ καὶ ἀπὸ ρίζης ἑκατὸν κάρα ἐξεπεφύκει, κῶζ' ἥδιστ' ὁδμή, πᾶς δ' οὐρανὸς εὐρύς ὑπερθε γαῖα τε πᾶς' ἐγέλασσε καὶ ἄλμυρόν οἶδμα θαλάσσης.
- unit_2 ἠ δ' ἄρα θαμβήσας' ὠρέξατο χερσὶν ἄμ' ἄμφω καλὸν ἄθυρμα λαβεῖν· χάνε δὲ χθὼν εὐρυάγνια Νύσιον ἄμ πεδίον τῇ ὄρουσεν ἄναξ πολυδέγμων ἵπποις ἀθανάτοισι Κρόνου πολώννυμος υἱός, ἀρπάξας δ' ἀέκουσαν ἐπὶ χρυσεόισιν ὄχοισιν ἦγ' ὀλοφυρομένην· ἰάχησε δ' ἄρ' ὄρθια φωνῇ κεκλομένη πατέρα Κρονίδην ὕπατον καὶ ἄριστον. οὐδέ τις ἀθανάτων οὐδὲ θνητῶν ἀνθρώπων ἤκουσεν φωνῆς, οὐδ' ἀγλαόκαρποι ἐλαῖαι, εἰ μὴ Περσαίου θυγάτηρ ἀταλὰ φρονέουσα ἄϊεν ἐξ ἄντρου Ἑκάτη λιπαροκρήδεμνος, Ἡέλιός τε ἄναξ Ὑπερίονος ἀγλαὸς υἱός, κούρης κεκλομένης πατέρα Κρονίδην· ὁ δὲ νόσφιν ἦστο θεῶν ἀπάνευθε πολυλλίστῳ ἐνὶ νηῷ δέγμενος ἱερὰ καλὰ παρὰ θνητῶν ἀνθρώπων.
- unit_3 τὴν δ' ἀεκαζομένην ἦγεν Διὸς ἐννεσίῃσι πατροκασίγνητος πολυσημάντωρ πολυδέγμων ἵπποις ἀθανάτοισι Κρόνου πολώννυμος υἱός. ὄφρα μὲν οὖν γαῖάν τε καὶ οὐρανὸν ἀστερόεντα λεῦσσε θεὰ καὶ πόντον ἀγάρροον ἰχθυόεντα αὐγὰς τ' ἡελίου, ἔτι δ' ἤλπετο μητέρα κεδνὴν ὄψεσθαι καὶ φῦλα θεῶν αἰιγενετῶν, τόφρα οἱ ἐλπὶς ἔθελγε μέγαν νόον ἀχνυμένης περ· ἤχησαν δ' ὀρέων κορυφαὶ καὶ βένθεα πόντου φωνῇ ὑπ' ἀθανάτῃ, τῆς δ' ἔκλυε πότνια μήτηρ.
- unit_4 ὃς δὲ μιν κραδίην ἄχος ἔλλαβεν, ἀμφὶ δὲ χαίταις ἀμβροσίαις κρήδεμνα δαΐζετο χερσὶ φίλῃσι, κυάνεον δὲ κάλυμμα κατ' ἀμφοτέρων βάλετ' ὦμων, σέυατο δ' ὥς τ' οἰωνὸς ἐπὶ τραφερὴν τε καὶ ὑγρὴν μαιομένη· τῇ δ' οὐ τις ἐτήτυμα μυθήσασθαι ἠθέλεν οὔτε θεῶν οὔτε θνητῶν ἀνθρώπων, οὔτ' οἰωνῶν τις τῇ ἐτήτυμος ἄγγελος ἦλθεν. ἐννήμαρ μὲν ἔπειτα κατὰ χθόνα πότνια Δηὸ στρωφᾷτ' αἰθομένας δαΐδας μετὰ χερσὶν ἔχουσα, οὐδέ ποτ' ἀμβροσίης καὶ νέκταρος ἡδυότοιο πᾶσσαιτ' ἀκηχεμένη, οὐδέ χροὰ βάλλετο λουτροῖς. ἀλλ' ὅτε δὴ δεκάτῃ οἱ ἐπήλυθε φαινολὶς Ἡὼς ἦντετό οἱ Ἑκάτῃ σέλας ἐν χεῖρεσσιν ἔχουσα, καὶ ῥά οἱ ἀγγελέουσα ἔπος φάτο φώνησέν τε· πότνια Δημήτηρ ὠρηφόρε ἀγλαόδωρε τίς θεῶν οὐρανίων ἠὲ θνητῶν ἀνθρώπων ἥρπασε

Περσεφόνην καὶ σὸν φίλον ἤκαχε θυμόν; φωνῆς γὰρ ἤκουσ', ἀτὰρ οὐκ ἴδον ὀφθαλμοῖσιν ὅς τις ἔην· σοὶ δ' ὦκα λέγω νημερτέα πάντα. ὥς ἄρ' ἔφη Ἑκάτη· τὴν δ' οὐκ ἡμείβετο μύθῳ

unit_5 Ῥεῖης ἡϋκόμου θυγάτηρ, ἀλλ' ὦκα σὺν αὐτῇ ἥϊξ' αἰθομένας δαΐδας μετὰ χερσὶν ἔχουσα. Ἥελιον δ' ἴκοντο θεῶν σκοπὸν ἠδὲ καὶ ἀνδρῶν, στὰν δ' ἵππων προπάροιθε καὶ εἵρετο διὰ θεάων· Ἥελι' αἰδεσσαί με θεὰν σύ περ, εἴ ποτε δὴ σευ ἢ ἔπει ἢ ἔργῳ κραδίην καὶ θυμὸν ἴηνα. κούρην τὴν ἔτεκον γλυκερὸν θάλος εἶδεῖ κυδρὴν τῆς ἀδινῆν ὅπ' ἄκουσα δι' αἰθέρος ἀτρυγέτοιο ὥς τε βιαζομένης, ἀτὰρ οὐκ ἴδον ὀφθαλμοῖσιν. ἀλλὰ σὺ γὰρ δὴ πᾶσαν ἐπὶ χθόνα καὶ κατὰ πόντον αἰθέρος ἐκ δίης καταδέρκεαι ἀκτίνεσσι, νημερτέως μοι ἔνισπε φίλον τέκος εἴ που ὀπωπας ὅς τις νόσφιν ἐμεῖο λαβὼν ἀέκουσαν ἀνάγκη οἴχεται ἢ θεῶν ἢ καὶ θνητῶν ἀνθρώπων. Ὡς φάτο, τὴν δ' Ὑπεριονίδης ἡμείβετο μύθῳ·

unit_6 Ῥεῖης ἡϋκόμου θυγάτηρ Δήμητερ ἄνασσα εἰδήσεις· δὴ γὰρ μέγα ἄζομαι ἠδ' ἐλεαίρῳ ἀχнуμένην περὶ παιδί τανυσφύρῳ· οὐδέ τις ἄλλος αἴτιος ἀθανάτων εἰ μὴ νεφεληγερέτα Ζεὺς, ὅς μιν ἔδωκ' Ἀΐδῃ θαλερὴν κεκληῖσθαι ἄκοιτιν αὐτοκασιγνήτῳ· ὁ δ' ὑπὸ ζόφον ἡρόεντα ἀρπάξας ἵπποισιν ἄγεν μεγάλα ἰάχουσαν. ἀλλὰ θεὰ κατάπαυε μέγαν γόον· οὐδέ τι σὲ χρή μὰψ αὐτῶς ἄπλητον ἔχειν χόλον· οὐ τοι ἀεικὴς γαμβρὸς ἐν ἀθανάτοις πολυσημάντῳ Ἀἰδωνεὺς αὐτοκασίγνητος καὶ ὁμόσπορος· ἀμφὶ δὲ τιμὴν ἔλλαχεν ὥς τὰ πρῶτα διάτρηχα δασμὸς ἐτύχθη· τοῖς μεταναιεταί τῶν ἔλλαχε κοίρανος εἶναι. Ὡς εἰπὼν ἵπποισιν ἐκέκλετο, τοὶ δ' ὑπ' ὁμοκλῆς ρίμφ' ἔφερον θοὸν ἄρμα τανύπεροι ὥς τ' οἶωνοί·

unit_7 τὴν δ' ἄχος αἰνότερον καὶ κύντερον ἵκετο θυμόν. χωσαμένη δ' ἤπειτα κελαινεφεῖ Κρονίωνι νοσφισθεῖσα θεῶν ἀγορὴν καὶ μακρὸν Ὀλύμπον ὥχετ' ἐπ' ἀνθρώπων πόλιας καὶ πίονα ἔργα εἶδος ἀμαλδύνουσα πολὺν χρόνον· οὐδέ τις ἀνδρῶν εἰσορόων γίγνωσκε βαθυζώνων τε γυναικῶν πρὶν γ' ὅτε δὴ Κελεοῖο δαΐφρονος ἵκετο δῶμα, ὅς τότε Ἑλευσίνος θυοέσσης κοίρανος ἦεν. ἔζετο δ' ἐγγὺς ὁδοῖο φίλον τετιμημένη ἦτορ Παρθενίῳ φρέατι ὅθεν ὕδρευόντο πολῖται ἐν σκιῇ, αὐτὰρ ὕπερθε πεφύκει θάμνος ἐλαίης, γρηῖ παλαιγενεῖ ἐναλίγκιος, ἢ τε τόκοιο εἶργηται δώρων τε φιλοστεφάνου Ἀφροδίτης, οἷά τε τροφοὶ εἰσι θεμιστοπόλων βασιλῆων παίδων καὶ ταμίαι κατὰ δώματα ἠχέεντα.

unit_8 τὴν δὲ ἴδον Κελεοῖο Ἑλευσινίδαο θύγατρες ἐρχόμεναι μεθ' ὕδωρ εὐήρυτον ὄφρα φέροιεν κάλπιδι χαλκείῃσι φίλα πρὸς δώματα πατρός, τέσσαρες ὥς τε θεαὶ κουρήϊον ἄνθος ἔχουσαι, Καλλιδίκη καὶ Κλεισιδίκη Δημῷ τ' ἐρόεσσα Καλλιθόη θ', ἢ τῶν προγενεστάτῃ ἦεν ἀπασῶν· οὐδ' ἔγνων· χαλεποὶ δὲ θεοὶ θνητοῖσιν ὀρᾶσθαι. ἀγχοῦ δ' ἰστάμεναι ἔπεα πτερόεντα προσηύδων· Τίς πόθεν ἐσσι γρηῖ παλαιγενέων ἀνθρώπων; τίπτε δὲ νόσφι πόληος ἀπέστιχες οὐδὲ δόμοισι πιλᾷς; ἔνθα γυναῖκες ἀνὰ μέγαρα σκιάοντα τηλίκαι ὥς σύ περ ὦδε καὶ ὀπλότεραι γεγάασιν, αἱ κέ σε φίλωνται ἡμὲν ἔπει ἠδὲ καὶ ἔργῳ. Ὡς ἔφαθ', ἢ δ' ἐπέεσσιν ἀμείβετο πότνια θεάων· τέκνα φίλ' αἱ τινὲς ἐστε γυναικῶν θηλυτεράων χαίρετ', ἐγὼ δ' ὑμῖν μυθήσομαι· οὐ τοι ἀεικὲς ὑμῖν εἰρομένησιν ἀληθέα μυθήσασθαι. Δὼς ἐμοί γ' ὄνομα· ἐστὶ τὸ γὰρ θέτο πότνια μήτηρ· νῦν αὖτε Κρήτηθεν ἐπ' εὐρέα νῶτα θαλάσσης ἤλυθον οὐκ ἐθέλουσα, βίῃ δ' ἀέκουσαν ἀνάγκη

unit_9 ἄνδρες ληϊστῆρες ἀπήγαγον. οἱ μὲν ἔπειτα νηῖ θοῇ θορικὸν δὲ κατέσχεθον, ἔνθα γυναῖκες ἡπείρου ἐπέβησαν ἀολλέες ἠδὲ καὶ αὐτοὶ δεῖπνον ἐπηρτύνοντο παρὰ πρυμνήσια νηὸς ἀλλ' ἐμοὶ οὐ δόρποιο μελίφρονος ἦρατο θυμός, λάθρη δ' ὀρμηθεῖσα δι' ἡπείροιο μελαίνης φεῦγον ὑπερφιάλους σημάντορας, ὄφρα κε μὴ με ἀπριάτην περάσαντες ἐμῆς ἀποναίατο τιμῆς. οὕτω δεῦρ' ἰκόμην ἀλαλημένη, οὐδέ τι οἶδα ἢ τις δὴ γαί' ἐστὶ καὶ οἱ τινες ἐγγεγάασιν.

unit_10 ἀλλ' ὑμῖν μὲν πάντες Ὀλύμπια δώματ' ἔχοντες δοῖεν κουριδίους ἄνδρας καὶ τέκνα τεκέσθαι ὥς ἐθέλουσι τοκῆες· ἐμὲ δ' αὖτ' οἰκτεῖρατε κοῦραι προφρονέως φίλα τέκνα τέων πρὸς δώμαθ' ἴκωμαι ἀνέρος ἠδὲ γυναικός, ἵνα σφίσιν ἐργάζωμαι πρόφρων οἷα γυναικὸς ἀφήλικος ἔργα

τέτυκται· καί κεν παῖδα νεογνὸν ἐν ἀγκοίνῃσιν ἔχουσα καλὰ τιθηνοίμην καὶ δώματα τηρήσαιμι καὶ κε λέχος στορέσαιμι μυχῶ θαλάμων εὐπήκτων δεσπόσυνον καὶ κ' ἔργα διαθρήσαιμι γυναικός.

unit_11

Φῆ ῥα θεά· τὴν δ' αὐτίκ' ἀμείβετο παρθένος ἀδμῆς Καλλιδίκη Κελεοῖο θυγατρῶν εἶδος ἀρίστη· Μαῖα θεῶν μὲν δῶρα καὶ ἀχνύμενοί περ ἀνάγκη τέτλαμεν ἄνθρωποι· δὴ γὰρ πολὺ φέρτεροί εἰσιν. ταῦτα δέ τοι σαφέως ὑποθήσομαι ἥδ' ὀνομήνῳ ἀνέρας οἷσιν ἔπεστι μέγα κράτος ἐνθάδε τιμῆς, δήμου τε προὔχουσιν, ἰδὲ κρήδεμνα πόληος εἰρύεται βουλῆσι καὶ ἰθείησι δίκησιν. ἡμὲν Τριπτολέμου πυκιμήδεος ἥδ' Διόκλου ἥδ' Πολυξείνου καὶ ἀμύμονος Εὐμόλοιο καὶ Δολίχου καὶ πατρὸς ἀγήνορος ἡμετέροιο τῶν πάντων ἄλοχοι κατὰ δώματα πορσαίνουσι· τάων οὐκ ἂν τίς σε κατὰ πρῶτιστον ὁπωπὴν εἶδος ἀτιμήσασα δόμων ἀπονοσφίσσειεν, ἀλλὰ σε δέξονται· δὴ γὰρ θεοεἰκελὸς ἐσσι.

unit_12

εἰ δὲ θέλεις, ἐπίμεινον, ἵνα πρὸς δώματα πατρὸς ἔλθωμεν καὶ μητρὶ βαθυζώνῳ Μετανείρῃ εἵπωμεν τάδε πάντα διαμπερές, αἶ κέ σ' ἀνώγῃ ἡμέτερον δ' ἰέναι μὴδ' ἄλλων δώματ' ἐρευνᾶν. τηλύγετος δέ οἱ υἱὸς ἐνὶ μεγάρῳ εὐπήκτῳ ὀψίγονος τρέφεται, πολυεύχετος ἀσπάσιός τε. εἰ τόν γ' ἐκθρέψαιο καὶ ἥβης μέτρον ἴκοιτο ρεῖά κέ τίς σε ἰδοῦσα γυναικῶν θηλυτεράων ζηλώσαι· τόσα κέν τοι ἀπὸ θρεπτήρια δοίη. ὧς ἔφαθ'· ἡ δ' ἐπένευσε καρήατι, ταὶ δὲ φαεινὰ πλησάμεναι ὕδατος φέρον ἄγγεα κυδιάουσαι. ῥίμφα δὲ πατρὸς ἴκοντο μέγαν δόμον, ὧκα δὲ μητρὶ ἔννεπον ὥς εἰδόν τε καὶ ἔκλυον. ἡ δὲ μάλ' ὧκα ἐλθούσας ἐκέλευε καλεῖν ἐπ' ἀπείροني μισθῷ. αἰ δ' ὥς τ' ἡ ἔλαφοι ἢ πόρτιες ἥαρος ὥρῃ ἄλλοντ' ἂν λειμῶνα κορρυσσάμεναι φρένα φορβῇ, ὥς αἰ ἐπισχόμεναι ἐανῶν πτύχας ἱμεροέντων ἥϊζαν κοίλῃν κατ' ἀμαξιτόν, ἀμφὶ δὲ χαῖται ὥμοις ἀΐσσοντο κροκηῖω ἄνθει ὁμοῖαι. τέτμον δ' ἐγγὺς ὁδοῦ κυδρὴν θεὰν ἔνθα πάρος περ

unit_13

κάλλιπον· αὐτὰρ ἔπειτα φίλα πρὸς δώματα πατρὸς ἡγεῦνθ', ἡ δ' ἄρ' ὅπισθε φίλον τετιημένη ἦτορ στεῖχε κατὰ κρήθην κεκαλυμμένη, ἀμφὶ δὲ πέπλος κυάνεος ῥαδινοῖσι θεᾶς ἐλελίζετο ποσσίν. αἶψα δὲ δώμαθ' ἴκοντο διοτρεφέος Κελεοῖο, βὰν δὲ δι' αἰθούσης ἔνθα σφίσι πότνια μήτηρ ἦστο παρὰ σταθμόν τέγεος πύκα ποιητοῖο παῖδ' ὑπὸ κόλπῳ ἔχουσα νέον θάλος· αἰ δὲ παρ' αὐτὴν ἔδραμον, ἡ δ' ἄρ' ἐπ' οὐδὸν ἔβη ποσὶ καὶ ῥα μελάθρου κῦρε κάρη, πλησεν δὲ θύρας σέλαος θείοιο.

unit_14

τὴν δ' αἰδώς τε σέβας τε ἰδὲ χλωρὸν δέος εἶλεν· εἶξε δὲ οἱ κλισμοῖο καὶ ἐδριάσθαι ἄνωγεν. ἀλλ' οὐ Δημήτηρ ὠρηφόρος ἀγλαόδωρος ἤθελεν ἐδριάσθαι ἐπὶ κλισμοῖο φαεινοῦ, ἀλλ' ἀκούουσα ἔμιμνε κατ' ὄμματα καλὰ βαλοῦσα, πρίν γ' ὅτε δὴ οἱ ἔθηκεν Ἰάμβη κέδν' εἰδυῖα πηκτὸν ἔδος, καθύπερθε δ' ἐπ' ἀργύφεον βάλε κῶας, ἔνθα καθεζομένη προκατέσχετο χερσὶ καλύπτρην· δηρὸν δ' ἄφθογγος τετιημένη ἦστ' ἐπὶ δίφρου, οὐδέ τιν' οὔτ' ἔπει προσπτύσσετο οὔτε τι ἔργῳ, ἀλλ' ἀγέλαστος ἄπαστος ἐδητύος ἥδ' ἐποτήτος ἦστο πόθῳ μινύθουσα βαθυζώνοιο θυγατρός, πρίν γ' ὅτε δὴ χλεύης μιν Ἰάμβη κέδν' εἰδυῖα πολλὰ παρασκώπτους' ἐτρέψατο πότνιαν ἀγνήν· μειδῆσαι γέλασαι τε καὶ ἴλαον σχεῖν θυμόν·

unit_15

ἡ δὴ οἱ καὶ ἔπειτα μεθύστερον εὐαδεν ὀργαῖς. τῇ δὲ δέπας Μετάνειρα δίδου μελιδέος οἴνου πλησας', ἡ δ' ἀνένευσ'· οὐ γὰρ θεμιτόν οἱ ἔφασκε πίνειν οἶνον ἐρυθρόν, ἄνωγε δ' ἄρ' ἄλφι καὶ ὕδωρ δοῦναι μίξασαν πιέμεν γλήχωνι τερεῖνῃ. ἡ δὲ κυκεῶ τεύξασα θεᾶ πόρεν ὥς ἐκέλευε· δεξαμένη δ' ὀσίης ἔνεκεν πολυπότνια Δῆῳ τῇσι δὲ μύθων ἥρχεν ἐϋζωνος Μετάνειρα· Χαῖρε γύναι, ἐπεὶ οὐ σε κακῶν ἅπ' ἔολπα τοκήων ἔμμεναι ἀλλ' ἀγαθῶν· ἐπὶ τοι πρέπει ὄμμασιν αἰδώς καὶ χάρις, ὥς εἴ περ τε θεμιστοπόλων βασιλῆων. ἀλλὰ θεῶν μὲν δῶρα καὶ ἀχνύμενοί περ ἀνάγκη τέτλαμεν ἄνθρωποι· ἐπὶ γὰρ ζυγὸς αὐχένι κεῖται. νῦν δ' ἐπεὶ ἴκεο δεῦρο, παρέσσεται ὅσσα τ' ἐμοί περ.

unit_16

παῖδα δέ μοι τρέφε τόνδε, τὸν ὀψίγονον καὶ ἄελπτον ὥπασαν ἀθάνατοι, πολυάρητος δέ μοί ἐστιν. εἰ τόν γε θρέψαιο καὶ ἥβης μέτρον ἴκοιτο ἢ ῥά κέ τις σε ἰδοῦσα γυναικῶν θηλυτεράων ζηλώσαι· τόσα κέν τοι ἀπὸ θρεπτήρια δοίην. Τὴν δ' αὖτε προσέειπεν ἐϋστέφανος Δημήτηρ· καὶ σὺ γύναι μάλα χαῖρε, θεοὶ δέ τοι ἐσθλὰ πόροιεν. παῖδα δέ τοι πρόφρων ὑποδέξομαι ὥς με κελεύεις· θρέψω, κοῦ μιν ἔολπα κακοφραδίῃσι τιθήνης οὔτ' ἄρ' ἐπηλυσίη δηλήσεται οὔθ' ὑποτάμνον· οἶδα γὰρ ἀντίτομον μέγα φέρτερον ὑλοτόμοιο, οἶδα δ' ἐπηλυσίης πολυπήμονος ἐσθλὸν ἐρυσμόν. Ὡς ἄρα φωνήσασα θυώδει δέξατο κόλπῳ χερσίν τ' ἀθανάτοισι· γεγῆθαι δὲ φρένα μήτηρ. ὥς ἡ μὲν Κελεοῖο δαΐφρονος ἀγλαὸν υἱὸν Δημοφώνθ', ὃν ἔτικτεν ἐϋζωνος Μετάνειρα,

unit_17 ἔτρεφεν ἐν μεγάροις· ὁ δ' ἀέξετο δαίμονι ἴσος οὔτ' οὖν σῖτον ἔδων, οὐ θησάμενος <γάλα μητρὸς> Δημήτηρ χρίεσκ' ἀμβροσίῃ ὥς εἰ θεοῦ ἐκγεγαῶτα, ἡδὺ καταπνείουσα καὶ ἐν κόλποισιν ἔχουσα· νύκτας δὲ κρύπτεσκε πυρὸς μένει ἢ ὕτε δαλὸν λάθρα φίλων γονέων· τοῖς δὲ μέγα θαῦμ' ἐτέτυκτο ὥς προθαλῆς τελέθεσκε, θεοῖσι δὲ ἄντα ἐώκει. καὶ κέν μιν ποίησεν ἀγήρων τ' ἀθάνατόν τε εἰ μὴ ἄρ' ἀφραδίῃσιν ἐϋζωνος Μετάνειρα νύκτ' ἐπιτηρήσασα θυώδεος ἐκ θαλάμοιο σκέψατο· κώκυσεν δὲ καὶ ἄμφω πλήξατο μηρῷ δείσας' ὧ περὶ παιδί καὶ ἀάσθη μέγα θυμῷ, καὶ ῥ' ὀλοφυρομένη ἔπεα πτερόεντα προσηύδα· Τέκνον Δημοφών, ξείνη σε πυρὶ ἔνι πολλῷ κρύπτει, ἐμοὶ δὲ γόνον καὶ κήδεα λυγρὰ τίθησιν.

unit_18 Ὡς φάτ' ὀδυρομένη· τῆς δ' αἶε διὰ θεάων. τῇ δὲ χολωσαμένη καλλιστέφανος Δημήτηρ παῖδα φίλον, τὸν ἄελπτον ἐνὶ μεγάροις ἔτικτε, χεῖρες' ἀθανάτησιν ἀπὸ ἔο θῆκε πέδον δὲ ἐξανελοῦσα πυρὸς θυμῷ κοτέσασα μάλ' αἰνῶς, καὶ ῥ' ἄμυδις προσέειπεν ἐϋζωνον Μετάνειραν· Νηϊῖδες ἄνθρωποι καὶ ἀφράδμονες οὔτ' ἀγαθοῖο αἴσαν ἐπερχομένου προγνώμεναι οὔτε κακοῖο· καὶ σὺ γὰρ ἀφραδίῃσι τεῆς μήκιστον ἀάσθης. ἴστω γὰρ θεῶν ὄρκος ἀμείλικτον Στυγὸς ὕδωρ ἀθάνατόν κέν τοι καὶ ἀγήραον ἥματα πάντα παῖδα φίλον ποίησα καὶ ἀφθιτον ὥπασα τιμῇ· νῦν δ' οὐκ ἔσθ' ὥς κεν θάνατον καὶ κῆρας ἀλύξαι. τιμὴ δ' ἀφθιτος αἰὲν ἐπέσσεται οὐνεκα γούνων ἡμετέρων ἐπέβη καὶ ἐν ἀγκοίνῃσιν ἴαυσεν.

unit_19 ὥρῃσιν δ' ἄρα τῷ γε περιπλομένων ἐνιαυτῶν παῖδες Ἐλευσινίων πόλεμον καὶ φύλοπιν αἰνὴν αἰὲν ἐν ἀλλήλοισι συνάξουσ' ἥματα πάντα. εἰμὶ δὲ Δημήτηρ τιμάοχος, ἢ τε μέγιστον ἀθανάτοισι θνητοῖσι τ' ὄνεαρ καὶ χάρμα τέτυκται. ἀλλ' ἄγε μοι νηὸν τε μέγαν καὶ βωμὸν ὑπ' αὐτῷ τευχόντων πᾶς δῆμος ὑπαὶ πόλιν αἰπύ τε τεῖχος Καλλιχόρου καθύπερθεν ἐπὶ προὔχοντι κολωνῷ· ὄργια δ' αὐτὴ ἐγὼν ὑποθήσομαι ὥς ἂν ἔπειτα εὐαγέως ἔρδοντες ἐμὸν νόον ἰλάσκοισθε.

unit_20 Ὡς εἰποῦσα θεὰ μέγεθος καὶ εἶδος ἄμειψε γῆρας ἀπωσαμένη, περὶ τ' ἀμφὶ τε κάλλος ἤτο· ὁδμὴ δ' ἱμερόεσσα θυγέντων ἀπὸ πέπλων σκίδνατο, τῇλε δὲ φέγγος ἀπὸ χροὸς ἀθανάτοιο λάμπε θεᾶς, ξανθαὶ δὲ κόμαι κατενήνοθεν ὥμους, αὐγῆς δ' ἐπλήσθη πυκινὸς δόμος ἀστεροπῆς ὥς. βῆ δὲ διὲκ μεγάρων, τῆς δ' αὐτίκα γούνατ' ἔλυντο, δηρὸν δ' ἀφθογγος γένετο χρόνον, οὐδέ τι παιδὸς μνήσατο τηλυγέτοιο ἀπὸ δαπέδου ἀνελέσθαι. τοῦ δὲ κασίγνηται φωνὴν ἐσάκουσαν ἐλεεινὴν, καδ' δ' ἄρ' ἀπ' εὐστρώτων λεχέων θόρον· ἡ μὲν ἔπειτα παῖδ' ἀνὰ χερσὶν ἐλοῦσα ἐῷ ἐγκάτθετο κόλπῳ, ἡ δ' ἄρα πῦρ ἀνέκαι', ἡ δ' ἔσσυτο πόσος' ἀπαλοῖσι μητέρ' ἀναστήσουσα θυώδεος ἐκ θαλάμοιο. ἀγρόμεναι δὲ μιν ἀμφὶς ἐλούεον ἀσπαίροντα ἀμφαγαπαζόμεναι· τοῦ δ' οὐ μειλίσσετο θυμός· χειρότεροι γὰρ δὴ μιν ἔχον τροφοὶ ἢ δὲ τιθῆναι. Αἱ μὲν παννύχια κυδρὴν θεὸν ἰλάσκοντο δείματι παλλόμεναι· ἅμα δ' ἡοῖ φαινομένηφιν εὐρυβίῃ Κελεῷ νημερτέα μυθήσαντο,

unit_21 ὥς ἐπέτελλε θεὰ καλλιστέφανος Δημήτηρ. αὐτὰρ ὃ γ' εἰς ἀγορὴν καλέσας πολυπείρονα λαὸν ἦνωγ' ἡϋκόμῳ Δημήτερι πίονα νηὸν ποιῆσαι καὶ βωμὸν ἐπὶ προὔχοντι κολωνῷ. οἱ δὲ μάλ' αἶψ'

ἐπίθοντο καὶ ἔκλυον αὐδῆσαντος, τεῦχον δ' ὥς ἐπέτελλ'· ὁ δ' ἀέξετο δαίμονος αἴση. αὐτὰρ ἐπεὶ τέλεσαν καὶ ἐρώησαν καμάτοιο βάν ῥ' ἔμεν οἴκαδ' ἕκαστος· ἀτὰρ ξανθὴ Δημήτηρ ἔνθα καθεζομένη μακάρων ἀπὸ νόσφιν ἀπάντων μίμνε πόθῳ μινύθουσα βαθυζώνοιο θυγατρὸς.

unit_22

αἰνότατον δ' ἐνιαυτὸν ἐπὶ χθόνα πουλυβότειραν ποίησ' ἀνθρώποις καὶ κύντατον, οὐδέ τι γαῖα σπέρμ' ἀνίει· κρύπτει γὰρ εὖστέφανος Δημήτηρ. πολλὰ δὲ καμπύλ' ἄροτρα μάτην βόες ἔλκον ἀρούραις, πολλὸν δὲ κρὶ λευκὸν ἐτώσιον ἔμπεσε γαίῃ. καὶ νῦν κε πάμπαν ὄλεσε γένος μερόπων ἀνθρώπων λιμοῦ ὑπ' ἀργαλῆς, γεράων τ' ἐρικυδέα τιμὴν καὶ θυσιῶν ἡμερσεν Ὀλύμπια δώματ' ἔχοντας, εἰ μὴ Ζεὺς ἐνόησεν ἔῳ τ' ἐφράσσατο θυμῷ. Ἴριν δὲ πρῶτον χρυσόπτερον ὥρσε καλέσσαι Δήμητρ' ἠΰκομον πολυήρατον εἶδος ἔχουσαν. ὥς ἔφαθ'· ἡ δὲ Ζηνὶ κελαινεφεί Κρονίωνι πείθετο καὶ μεσσηγὺ διέδραμεν ὦκα πόδεσσιν. ἵκετο δὲ πτολίεθρον Ἐλευσίνος θυοέσσης, εὗρεν δ' ἐν νηῶι Δημήτερα κυανόπεπλον,

unit_23

καὶ μιν φωνήσας ἔπεα πτερόεντα προσηύδα· Δήμητερ καλέει σε πατὴρ Ζεὺς ἄφθιτα εἰδὼς ἐλθέμεναι μετὰ φῦλα θεῶν αἰειγενετῶν. ἀλλ' ἴθι, μὴδ' ἀτέλεστον ἐμὸν ἔπος ἐκ Διὸς ἔστω. Ὡς φάτο λισσομένη· τῆς δ' οὐκ ἐπεπείθετο θυμός. αὖτις ἔπειτα πατὴρ μάκαρας θεοὺς αἰὲν ἔοντας πάντας ἐπιπροΐαλλεν· ἀμοιβηδὶς δὲ κίόντες κίκλησκον καὶ πολλὰ δίδον περικαλλέα δῶρα, τιμὰς θ' ἅς κ' ἐθέλοιτο μετ' ἀθανάτοισιν ἐλέσθαι· ἀλλ' οὐ τις πείσαι δύνατο φρένας οὐδὲ νόημα θυμῷ χωομένης, στερεῶς δ' ἠναίνετο μύθους. οὐ μὲν γάρ ποτ' ἔφασκε θυώδεος Οὐλύμποιο πρὶν γ' ἐπιβήσεσθαι, οὐ πρὶν γῆς καρπὸν ἀνήσειν, πρὶν ἴδοι ὀφθαλμοῖσιν ἐὴν εὐώπιδα κούρην. Αὐτὰρ ἐπεὶ τό γ' ἄκουσε βαρύκτυπος εὐρύοπα Ζεὺς εἰς Ἑρεβος πέμψε χρυσόρραπιν Ἀργειφόντην, ὄφρ' Ἀΐδην μαλακοῖσι παραιφάμενος ἐπέεσσιν ἀγνὴν Περσεφόνειαν ἀπὸ ζόφου ἡρόεντος ἐς φάος ἐξαγάγοι μετὰ δαίμονας, ὄφρα ἑ μήτηρ ὀφθαλμοῖσιν ἰδοῦσα μεταλήξειε χόλοιο.

unit_24

Ἑρμῆς δ' οὐκ ἀπίθησεν, ἄφαρ δ' ὑπὸ κεύθεα γαίης ἐσσυμένως κατόρουσε λιπὼν ἔδος Οὐλύμποιο. τέτμε δὲ τὸν γε ἄνακτα δόμων ἔντοσθεν ἔοντα ἡμενον ἐν λεχέεσσι σὺν αἰδοίῃ παρακοίτῃ πόλλ' ἀεκαζομένη μητρὸς πόθῳ· ἡ δ' ἀποτηλοῦ ἔργοις θεῶν μακάρων – μητίσσετο βουλῇ. ἀγχοῦ δ' ἰστάμενος προσέφη κρατὺς Ἀργειφόντης· Ἀΐδη κυανοχαῖτα καταφθιμένοισιν ἀνάσσων Ζεὺς σε πατὴρ ἦνωγεν ἀγαυὴν Περσεφόνειαν ἐξαγαγεῖν Ἑρέβουσφι μετὰ σφέας, ὄφρα ἑ μήτηρ ὀφθαλμοῖσιν ἰδοῦσα χόλου καὶ μήνιος αἰνῆς ἀθανάτοις παύσειεν· ἐπεὶ μέγα μῆδεται ἔργον φθίσαι φῦλ' ἀμενηνὰ χαμαιγενέων ἀνθρώπων σπέρμ' ὑπὸ γῆς κρύπτουσα, καταφθινύθουσα δὲ τιμὰς ἀθανάτων. ἡ δ' αἰνὸν ἔχει χόλον, οὐδὲ θεοῖσι μίσγεται, ἀλλ' ἀπάνευθε θυώδεος ἔνδοθι νηοῦ ἦσται, Ἐλευσίνος κραναὸν πτολίεθρον ἔχουσα. Ὡς φάτο· μεῖδυσεν δὲ ἄναξ ἐνέρων Ἀΐδωνεύς ὀφρύσιν, οὐδ' ἀπίθησε Διὸς βασιλῆος ἐφετμῆς. ἐσσυμένως δ' ἐκέλευσε δαΐφρονι Περσεφονείῃ·

unit_25

ἔρχεο Περσεφόνη παρὰ μητέρα κυανόπεπλον ἥπιον ἐν στήθεσσι μένος καὶ θυμὸν ἔχουσα, μὴδέ τι δυσθύμαινε λῆην περιώσιον ἄλλων. οὐ τοι ἐν ἀθανάτοισιν ἀεικὴς ἔσσομ' ἀκοίτης αὐτοκασίγνητος πατρὸς Διός· ἔνθα δ' ἐοῦσα δεσπόσεις πάντων ὅποσα ζῶει τε καὶ ἔρπει, τιμὰς δὲ σχήσῃσθαι μετ' ἀθανάτοισι μεγίστας, τῶν δ' ἀδικησάντων τίσις ἔσσεται ἡματα πάντα οἳ κεν μὴ θυσίαισι τεδὸν μένος ἰλάσκωνται εὐαγέως ἔρδοντες ἐναΐσιμα δῶρα τελοῦντες.

unit_26

Ὡς φάτο· γήθησεν δὲ περίφρων Περσεφόνεια, καρπαλίμως δ' ἀνόρους' ὑπὸ χάρματος· αὐτὰρ ὁ γ' αὐτὸς ῥοιῆς κόκκον ἔδωκε φαγεῖν μελιηδέα λάθρῃ ἀμφὶ ἔνωμήσας, ἵνα μὴ μένοι ἡματα πάντα αὖθι παρ' αἰδοίῃ Δημήτερι κυανοπέπλω. ἵππους δὲ προπάροιθεν ὑπὸ χρυσεόισιν ὄχεσφιν ἔντυεν ἀθανάτους πολυσημάντωρ Ἀΐδωνεύς· ἡ δ' ὀχέων ἐπέβη, παρὰ δὲ κρατὺς Ἀργειφόντης ἡνία καὶ μάλιστα λαβὼν μετὰ χερσὶ φίλῃσι σεῦε διέκ μεγάρων· τῷ δ' οὐκ ἄκοντε πετέσθην.

unit_27

ρίμφα δὲ μακρὰ κέλευθα διήνυσαν, οὐδὲ θάλασσα οὐθ' ὕδωρ ποταμῶν οὐτ' ἄγκεα ποιήεντα ἵππων ἀθανάτων οὐτ' ἄκριες ἔσχεθον ὁρμήν, ἀλλ' ὑπὲρ αὐτῶν βαθὺν ἡέρα τέμνον ἰόντες. στήσε δ' ἄγων ὅθι μίμνεν ἐϋστέφανος Δημήτηρ νηοῖο προπάροιθε θυώδεος ἡ δὲ ἰδοῦσα ἤϊξ' ἡὔτε μαινὰς ὄρος κάτα δάσκιον ὕλης. Περσεφόνη δ' ἐτέρ[ωθεν ἐπεί ἴδεν ὄμματα καλὰ] μητρὸς ἐῆς κατ' [ἄρ' ἢ γ' ὄχεα προλιποῦσα καὶ ἵππους] ἄλτο θέει[ν, δειρῇ δέ οἱ ἔμπεσεν ἀμφιχυθεῖσα] τῇ δὲ [φίλην ἔτι παῖδα ἐῆς μετὰ χερσὶν ἐχοῦσῃ] αἶψα δόλον θυμός τιν' οἶσατο, τρέσσε δ' ἄρ' αἰνῶς] πα[υ]ομ[ένη φιλότητος, ἄφαρ δ' ἐρεεῖνετο μύθῳ.] Τέκνον μὴ ρά τί μοι σ[ύ γε πάσσαο νέρθεν ἐοῦσα] βρώμης; ἐξαύδα, [μὴ κεῖθ', ἵνα εἴδομεν ἄμφω.] ὥς μὲν γάρ κ' ἀνιοῦσα π[αρά στυγεροῦ Ἀΐδαο] καὶ παρ' ἐμοὶ καὶ πατρὶ κελ[αινεφεί Κρονίωνι] ναιετάοις πάντεσσι τετιμ[ένη ἀθανάτοι]σιν. εἰ δέ, πᾶσα πάλιν <σύ γ'> ἰοῦς' ὑπ[ὸ] κεύθεσι γαίης] οἰκήσεις ὠρέων τρίτατον μέρ[ος εἰς ἐνιαυτόν,] τὰς δὲ δύο παρ' ἐμοὶ τε καὶ [ἄλλοις ἀθανά]τοισιν. ὁππότε δ' ἄνθεσι γαῖ' εὐώδε[σιν] ἡαρινο[ῖσι] παντοδαποῖς θάλλει, τότε' ἀπὸ ζόφου ἡερόεντος αὐτὶς ἄνει μέγα θαῦμα θεοῖς θνητοῖς τ' ἀνθρώποις.

unit_28 καὶ τίνι σ' ἐξαπάτησε δόλῳ κρατερ[ὸς Πολυδ]έγμων; Τὴν δ' αὖ Περσεφόνη περικαλλὴς ἀντίον ἡὔδα· τοιγὰρ ἐγὼ σοι μῆτερ ἐρέω νημερτέα πάντα· εὐτέ μοι Ἑρμῆς ἤ[λθ]· ἐριούνιος ἄγγελος ὠκύς παρ πατέρος Κρονίδαο καὶ ἄλλων οὐραυνίωνων ἐλθεῖν ἐξ Ἑρέβους, ἵνα μ' ὀφθαλμοῖσιν ἰδοῦσα λήξαις ἀθανάτοισι χόλου καὶ μήνιος αἰνῆς, αὐτὰρ ἐγὼν ἀνόρους' ὑπὸ χάρματος, αὐτὰρ ὁ λάθρῃ ἔμβאלέ μοι ῥοιῆς κόκκον, μελιγδέ' ἐδωδήν, ἀκουσαν δὲ βίῃ με προσηνάγκασσε πάσσασθαι. ὥς δέ μ' ἀναρπάξας Κρονίδεω πυκινὴν διὰ μῆτιν ὥχετο πατρὸς ἐμοῖο φέρων ὑπὸ κεύθεα γαίης ἐξερέω καὶ πάντα διίξομαι ὥς ἐρεεῖνεις. ἡμεῖς μὲν μάλα πᾶσαι ἂν' ἱμερτόν λειμῶνα, Λευκίππη Φαινῶ τε καὶ Ἥλέκτρη καὶ Ἰάνθῃ καὶ Μελίτῃ Ἰάχῃ τε Ῥόδειά τε Καλλιρόῃ τε

unit_29 Μηλόβοσίς τε Τύχη τε καὶ Ὠκυρόῃ καλυκῶπις Χρυσηΐς τ' Ἰάνειρά τ' Ἀκάστη τ' Ἀδμήτη τε καὶ Ῥοδόπῃ Πλουτώ τε καὶ ἱμερόεσσα Καλυψώ καὶ Στυξ Οὐρανίη τε Γαλαξάρη τ' ἐρατεινὴ Παλλάς τ' ἐγρεμάχη καὶ Ἄρτεμις ἰοχέαιρα παίζομεν ἡδ' ἄνθεα δρέπομεν χεῖρες' ἐρόεντα, μίγδα κρόκον τ' ἀγανὸν καὶ ἀγαλλίδας ἡδ' ὑάκινθον καὶ ῥοδέας κάλυκας καὶ λείρια, θαῦμα ἰδέσθαι, νάρκισσόν θ' ὃν ἔφυς' ὥς περ κρόκον εὐρεῖα χθών.

unit_30 αὐτὰρ ἐγὼ δρεπόμεν περὶ χάρματι, γαῖα δ' ἔνερθε χώρησεν, τῇ δ' ἔκθορ' ἄναξ κρατερὸς πολυδέγμων. βῆ δὲ φέρων ὑπὸ γαῖαν ἐν ἄρμασι χρυσείοισι πόλλ' ἀεκαζομένην, ἐβόησα δ' ἄρ' ὄρθια φωνῇ. ταῦτά τοι ἀχνυμένη περ ἀληθέα πάντ' ἀγορεύω. Ὡς τότε μὲν πρόπαν ἦμαρ ὁμόφρονα θυμὸν ἔχουσai πολλὰ μάλ' ἀλλήλων κραδίην καὶ θυμὸν ἴαινον ἀμφαγαπαζόμεναι, ἀχέων δ' ἀπεπαύετο θυμός. γηθοσύνας δὲ δέχοντο παρ' ἀλλήλων ἔδιδ[όν τε.] τῆσιν δ' ἐγγύθεν ἤλθ' Ἐκάτῃ λιπαροκρήδεμνος, πολλὰ δ' ἄρ' ἀμφαγάπησε κόρην Δημήτερος ἀγνῆς·

unit_31 ἐκ τοῦ οἱ πρόπολος καὶ ὀπάων ἔπλετ' ἄνασσα. ταῖς δὲ μετάγγελον ἦκε βαρύκτυπος εὐρύοπα Ζεὺς Ῥεῖην ἡὔκομον ἦν μητέρα κυανόπεπλον ἀξέμεναι μετὰ φῦλα θεῶν, ὑπέδεκτο δὲ τιμὰς δωσέμεν, ἄς κεν ἔλοιτο μετ' ἀθανάτοισι θεοῖσι· νεῦσε δέ οἱ κούρην ἔτεος περιτελλομένοιο τὴν τριτάτην μὲν μοῖραν ὑπὸ ζόφον ἡερόεντα, τὰς δὲ δύο παρὰ μητρὶ καὶ ἄλλοις ἀθανάτοισιν. ὥς ἔφατ'· οὐδ' ἀπίθησε θεὰ Διὸς ἀγγελιάων. ἐσσυμένως δ' ἤϊξε κατ' Οὐλύμποιο καρήνων, εἰς δ' ἄρα Ῥάριον ἴξε, φερέσβιον οὐθαρ ἀρούρης τὸ πρίν, ἀτὰρ τότε γ' οὐ τι φερέσβιον, ἀλλὰ ἔκηλον ἐστήκει πανάφυλλον· ἔκευθε δ' ἄρα κρὶ λευκὸν μήδεσι Δήμητρος καλλισφύρου· αὐτὰρ ἔπειτα μέλλεν ἄφαρ ταναοῖσι κομήσειν ἀσταχύεσσιν ἦρος ἀεζομένοιο, πέδῳ δ' ἄρα πίνονες ὄγμοι βρισέμεν ἀσταχύν, τὰ δ' ἐν ἔλλεδανοῖσι δεδέσθαι. ἔνθ' ἐπέβη πρῶτιστον ἀπ' αἰθέρος ἀτρυγέτοιο· ἀσπασίως δ' ἴδον ἀλλήλας, κεχάρηντο δὲ θυμῷ.

unit_32

τὴν δ' ὧδε προσέειπε Ῥέη λιπαροκρήδεμνος Δευῆρο τέκος, καλέει σε βαρύκτυπος εὐρύοπα Ζεὺς ἐλθέμεναι μετὰ φῦλα θεῶν, ὑπέδεκτο δὲ τιμὰς [δωσέμεν, ἅς κ' ἐθέλησθα] μετ' ἀθανάτοισι θεοῖσι. [νεῦσε δέ σοι κούρην ἔτεος π]εριτελλομένοιο [τὴν τριτάτην μὲν μοῖραν ὑπὸ ζόφον ἡ]ερόεντα, [τὰς δὲ δύο παρὰ σοί τε καὶ ἄλλοις] ἀθανάτοισιν. [ὥς ἄρ' ἔφη τελέ]εσθαι· ἔῳ δ' ἐπένευσε κάρητι. [ἀλλ' ἴθι τέκνον] ἐμὸν καὶ πείθεο, μηδέ τι λήην ἀ[ζήχες μεν]έαινε κελαινεφέϊ Κρονίωνι· ἀ[ΐψα δὲ κα]ρπὸν ἄεξε φερέσβιον ἀνθρώποισιν. ὦ[ς ἔφατ', οὐ]δ' ἀπίθησεν ἐϋστέφανος Δημήτηρ, αἶψα δὲ καρπὸν ἀνῆκεν ἀρουράων ἐριβώλων. πᾶσα δὲ φύλλοισίν τε καὶ ἄνθεσιν εὐρεῖα χθὼν ἔβρις· ἡ δὲ κιοῦσα θεμιστοπόλοις βασιλεῦσι δ[εῖξε,] Τριπτολέμῳ τε Διοκλεῖ τε πληξίππῳ,

unit_33 Εὐμόλπου τε βίῃ Κελεῶ θ' ἡγήτορι λαῶν, δρησμοσύνην θ' ἱερῶν καὶ ἐπέφραδεν ὄργια πᾶσι, Τριπτολέμῳ τε Πολυξείνῳ τ', ἐπὶ τοῖς δὲ Διοκλεῖ, σεμνά, τά τ' οὐ πως ἔστι παρεξ[ίμ]εν [οὔτε πυθέσθαι,] οὔτ' ἀχέειν· μέγα γάρ τι θεῶν σέβας ἰσχάνει αὐδὴν. ὄλβιος ὃς τάδ' ὅπωπεν ἐπιχθονίων ἀνθρώπων· ὃς δ' ἀτελὴς ἱερῶν, ὃς τ' ἄμμορος, οὐ ποθ' ὁμοίων αἶσαν ἔχει φθίμενός περ ὑπὸ ζόφῳ εὐρώεντι. Αὐτὰρ ἐπεὶ δὴ πάνθ' ὑπεθήκατο δῖα θεάων, βάν ῥ' ἵμεν Οὐλύμπον δὲ θεῶν μεθ' ὁμήγυριν ἄλλων.

unit_34 ἔνθα δὲ ναιετάουσι παραὶ Διὶ τερπικεραύνῳ σεμναί τ' αἰδοῖαί τε· μέγ' ὄλβιος ὃν τιν' ἐκεῖναι προφρονέως φίλωνται ἐπιχθονίων ἀνθρώπων· αἶψα δέ οἱ πέμπουσιν ἐφέστιον ἐς μέγα δῶμα Πλοῦτον, ὃς ἀνθρώποις ἄφενος θνητοῖσι δίδωσιν. Ἀλλ' ἄγ' Ἐλευσῖνος θυοέσεως δῆμον ἔχουσai καὶ Πάρον ἀμφιρύτην Ἄντρωνά τε πετρήεντα, πότνια ἀγλαόδωρ· ὠρηφόρε Διοῖ ἄνασσα αὐτὴ καὶ κούρη περικαλλὴς Περσεφόνεια πρόφρονες ἀντ' ὥδης βίοτον θυμήρε' ὀπάζειν.

unit_35 αὐτὰρ ἐγὼ καὶ σεῖο καὶ ἄλλης μνήσομ' αἰοιδῆς.